



Kunngerðablaðið A

2025

Givið út 11. juni 2025

Nr. 107

10. juni 2025

Kunngerð um broyting í kunngerð um toleftirlit

(Viðkan av skylduni at lata upplýsingar um ferðafólk í sambandi við ferðafólkaflutning)

§ 1

Í kunngerð nr. 113 frá 7. juli 2021 um toleftirlit, verða gjørdar hesar broytingar:

- § 20, stk. 2 verður strikað, og í staðin verður sett:

“Stk. 2. Allar tókar upplýsingar sambært skjal 1 skulu latast TAKS:

- 1) millum 24 og 48 tímar áðrenn ætlaðu fráferðina, og
- 2) beinanvegin dyrnar eru latnar aftur, og tað ikki longur ber til hjá ferðafólkum at fara umborð ella úr farinum.

Stk. 3. Latan av upplýsingum sambært stk. 2, nr. 2 er avmarkað til dagføring av upplýsingum, sum eru nevndar í stk. 2, nr. 1.

Stk. 4. TAKS kann til eina og hvørja tíð heita á fyrítøkuna um at lata allar tókar upplýsingar.

Stk. 5. TAKS skal hava fjaratgongd til tær í skjali 1 nevndu upplýsingar í skipan hjá fyrítøku, ið rekur ferðafólkaflutning.”

2. Skjal 1 í kunngerð nr. 113 frá 7. juli 2021 um toleftirlit verður orðað sum ásett í skjali 1.

§ 2

Henda kunngerð kemur í gildi dagin eftir, at hon er kunngjørd.

Fíggjarmálaráðið, 10. juni 2025

Ruth Vang (sign.)
landsstýriskvinna

/ Bjarni Askham Bjarnason (sign.)

Skjal 1

“Skjal 1

Upplýsingar, sum TAKS skal hava um ferðafólk og manning sambært § 20, stk. 2-5

- 1) PNR-nummar (bókingarnummar).
- 2) Dagfesting fyri nær ferðaseðil er bílagdur og útskrivaður.
- 3) Ætlaðar ferðadagfestingar.
- 4) Nøvn.
- 5) Bústaður og samskiftisupplýsingar (telefonnummar og teldupostur).
- 6) Upplýsingar um gjaldsmiðlar, harundir hvør rindar og bústaður.
- 7) Fullfíggið ferðætlan fyri ávísan ferðafólkalista.
- 8) Upplýsingar um bonusskipanir.
- 9) Ferðafyriskipari ella ferðaskrivstova.
- 10) Ferðastøða hjá ferðandi, harundir váttanir, innskrivingarstøða, upplýsingar um “no show” og “go-show”.
- 11) Uppbýttar PNR-upplýsingar.
- 12) Almennar viðmerkingar, harundir allar tókar upplýsingar um børn undir 18 ár, sum ferðast einsamøll, so sum navn, kyn, aldur, mál, sum barnið tosar, navn og samskiftisupplýsingar hjá ábyrgdarpersóni við fráferð og hvat samband hesin hevur við barnið, navn og samskiftisupplýsingar hjá ábyrgdarpersóni við komu og hvat samband hesin hevur við barnið og starvsfólk á flogvølli við fráferð og komu.
- 13) Upplýsingar í ferðaseðlateigunum, harundir ferðaseðlanummar, dagfesting tá ferðaseðil er skrivaður, einvegis ferðaseðlar og ferðaseðlaprísir.
- 14) Seturnummar og aðrar seturupplýsingar, kamarsnummar.
- 15) Upplýsingar um felags rutunummar (“code sharing”).
- 16) Allar upplýsingar um viðføri.
- 17) Tal av samferðandi, nøvn hjá hesum á ferðafólkalista.
- 18) Upplýsingar, sum eru savnaðar um tann ferðandi (API-upplýsingar), harundir slag, nummar, útgávuland og lokadagur fyri eitthvørt samleikaprógv, tjóðskapur, eftirnavn, fornnavn, kyn, føðingardagur, flogfelag, rutunummar, fráfarindagur, komudagur, fráfarindarflogvøllur, komuflogvøllur, fráferðartíðspunkt og komutíðspunkt.
- 19) Allar søguligar broytingar av upplýsingunum í nr. 1-18.

”